

کعبوں کے بلبے

مولانا محمد ولی رازی

آخر جامعہ حفصہؒ کی دیواروں میں بھی کھڑے ہونے کی طاقت نہ رہی۔ اب جامعہ حفصہؒ کی زمین پر صرف ان اینٹوں کا بلبے پڑا ہے، جو اس چہار دیواری میں برسہا برس سے محصور اور کسن بچوں اور بچیوں کی دل نواز تلاوت سنتی رہتی تھیں۔ یہ بلبے اسی جگہ پڑا ہوا ہے، جہاں چند روز پہلے سینکڑوں مردوں اور عورتوں کی لاشوں کا بلبے پڑا ہوا تھا۔ پوچھنے والے پوچھ رہے ہیں کہ ان بچوں اور بچیوں کو کس جرم کی سزا دی گئی ہے؟ لال مسجد نے اپنا لال رنگ نیلے رنگ میں بدلنے سے انکار کر دیا ہے۔ اس کا لال رنگ اس وقت خون بن کر اسلام آباد کی سڑکوں اور گلیوں میں بہ رہا ہے۔ ہرٹی وی چینل کی اسکرین پر لال رنگ بکھرا ہوا ہے۔ مسلمانوں کے خون کا گہرا رنگ، ہردن کے اخبارات کے سرورق اس رنگ سے رنگین ہیں۔ کون بتائے گا کہ یہ خون کون بہا رہا ہے؟ کیوں بہ رہا ہے؟ کب تک بہتا رہے گا؟ خون بہانے والوں تک قانون کیوں نہیں پہنچتا؟ جو بے تہمت اور جو بیویاں بیوہ ہو رہی ہیں، وہ کس عدالت میں جائیں؟ کس سے فریاد کریں؟ بعض حادثات اور انسانی ایسے ہوتے ہیں کہ ان کے نم کا اظہار نہ آسکے، وہ کس عدالت نہ گریز داری سے۔ بس آدمی گم سم ہو جاتا ہے۔ اس کی آنکھوں کے سامنے سے کریناک مناظر گزرتے رہتے ہیں۔ آنکھیں انہیں اس طرح دیکھتی ہیں، جیسے کوئی فلم یا ڈرامہ دیکھ رہی ہوں۔ البتہ دل پر اس کا یہ اثر ہوتا ہے کہ اس کی فضاؤں میں شدید جس کی کیفیت پیدا ہو جاتی ہے۔ نہ آنکھوں اور امیدوں کی ٹھنڈی ہوائیں چلتی ہیں اور نہ کرب و الم کی گرم لو چلتی ہے۔ بس ایک سناٹا اور ایک سکوت طاری ہو جاتا ہے۔ یہ کیفیت بہت تکلیف دہ ہوتی ہے جامعہ حفصہ اور لال مسجد کا انسانی المیہ بھی ایسا ہی ثابت ہوا۔ میری طرح بہت سے لوگ اس کیفیت سے دوچار ہوئے ہوں گے۔

میں عمر کے اس حصے میں ہوں جس میں اعصاب کمزور ہو جاتے ہیں، اس لیے شاید میں اس کیفیت سے نکلنے میں اب تک کامیاب نہیں ہو سکا۔ ورنہ جو مضبوط اعصاب کے لوگ ہیں، انہوں نے اپنے قلب میں جس پیدا نہیں ہونے دیا۔ تقریروں اور تحریروں کے آنسو بہا دیے۔ جو کہنا چاہتے تھے، انہوں نے کہہ کر، یا لکھ کر دل کا بوجھ ہلکا کر لیا۔ میں سب کچھ سننے اور سب کچھ پڑھنے کے باوجود یہ محسوس کرتا رہا کہ میرے دل کا جس بڑھ رہا ہے۔ اس کی وجہ شاید یہ ہے کہ میں اپنی سوچوں کو دوسروں کے ساتھ شیئر نہیں کر سکا۔ انسان کا خون اتنا سستا ہو جائے گا۔ اس کی تحقیر اور تذلیل کی جائے گی۔ یہ بات تو ہمیں چودہ سو سال پہلے محسن کائنات صلی اللہ علیہ وسلم نے بتا دی تھی، لیکن انسانی خون کی یہ تذلیل، یہ تحقیر ہمارے ہاتھوں ہوگی۔ ساری دنیا کو چھوڑ کر مسلمان، مسلمان کو قتل کر کے یہ پیشگوئی پوری کرے گا کہ قاتل کو یہ معلوم نہیں ہوگا کہ وہ کیوں قتل کر رہا ہے اور مقتول کو یہ معلوم نہیں ہوگا کہ اسے کیوں قتل کیا گیا؟ یہ بات کریناک، المناک اور انتہائی خطرناک ہے۔ میں یہ سطور لکھ رہا ہوں اور اسلام آباد میں دو دھماکوں میں شہید اور زخمی ہونے والوں کی تفصیل ہرٹی وی چینل پر آ رہی ہے۔ میں اپنے دل کا جس بڑھانے کے بجائے اپنے قارئین سے

اپنے غم اور اپنی سوچوں کو بٹانے کے لیے لکھنے کی میز پر آ بیٹھا ہوں۔

میں اپنی بات کا آغاز آقائے دو جہاں ہادی عالم صلی اللہ علیہ وسلم کی اس حدیث کرنا چاہتا ہوں۔ توجہ سے سنئے:

ابن ماجہ کی ایک حدیث ہے کہ رسول کریم صلی اللہ علیہ وسلم ایک مرتبہ بیت اللہ کا طواف کر رہے تھے، حضرت عبداللہ بن مسعود رضی اللہ عنہ آپ کے ساتھ تھے۔ وہ فرماتے ہیں کہ میں نے دیکھا کہ نبی کریم صلی اللہ علیہ وسلم کعبہ کو خطاب کر کے فرما رہے ہیں۔ اے اللہ کے گھر تو کتنی حرمت والا ہے! کتنا پاکیزہ ہے! کتنی عظمت والا ہے! کتنا مقدس ہے! حضرت عبداللہ بن مسعود رضی اللہ عنہ فرماتے ہیں کہ تمھوڑی دیر بعد آپ صلی اللہ علیہ وسلم نے فرمایا، لیکن ایک چیز ایسی ہے جس کی عظمت، جس کا تقدس تجھ سے بڑا زیادہ ہے (یہ کعبہ اللہ سے خطاب کر کے فرمایا)۔

حضرت عبداللہ بن مسعود رضی اللہ عنہ فرماتے ہیں کہ ایک دم سے میرے کان کھڑے ہو گئے۔ میں چونکا کہ وہ کون سی چیز ہے جس کی عزت و حرمت اور جس کی عظمت بیت اللہ سے بھی زیادہ ہے! پھر آپ صلی اللہ علیہ وسلم نے فرمایا: وہ ایک مسلمان کی جان۔ اس کا مال اور اس کی آبرو ہے۔

ذرا غور فرمائیے۔ مسلمان کی جان اس کا مال اور اس کی آبرو۔ یہ تین چیزیں ایسی ہیں کہ آپ صلی اللہ علیہ وسلم فرما رہے ہیں کہ اے کعبہ اللہ ان کی حرمت تجھ سے بھی زیادہ ہے۔ کیا مطلب ہوا؟ مطلب یہ ہے کہ اگر کوئی شخص ناجائز طور پر کسی مسلمان کی جان پر حملہ کرے، یعنی جان سے مارے۔ زخمی کرے۔ نقصان پہنچائے۔ کوئی جسمانی تکلیف پہنچائے۔ یہ سب کام اس میں داخل ہیں۔ ذرا اندازہ کیجئے کہ اللہ کا رسول صلی اللہ علیہ وسلم یہ خبر دے رہا ہے کہ کسی مسلمان کی جان، مال یا آبرو کو نقصان پہنچانا ایسا بڑا گناہ ہے، جیسے کوئی شخص کعبہ اللہ کو ڈھادے۔ (معاذ اللہ) آج اگر کوئی بد بخت بیت اللہ پر ایک پتھر بھی ماروے تو سوچئے مسلمان اس کا کیا حشر کریں گے؟ جامعہ حصصہ اور لال مسجد میں سینکڑوں کی تعداد میں کعبے ڈھادیے گئے۔ جہاں آج دیواروں کا ملبہ پڑا ہے وہاں شہدا کے کعبوں کا ملبہ پڑا تھا اور اسے بھی مٹی کے بلے کی طرح بڑے گڑھوں میں دفن کر دیا گیا۔ آئیے دیکھتے ہیں کہ جامعہ حصصہ والوں کے جرائم کیا تھے؟ ان کے جرائم کی تعداد چار ہے:

- (1) اسلام آباد کی سات مسجدوں کو منہدم کرنے پر احتجاج کیا۔ دوبارہ مسجدیں تعمیر کرنے کا مطالبہ کیا۔ حکومت کی طرف سے سردھری کے نتیجے میں انہوں نے چلڈرن، لائبریری پر قبضہ کر لیا۔ ان کے اس اقدام کی تمام علما نے مخالفت کی۔ کسی نے ان کی ہمت افزائی نہیں کی۔ ان کا یہ طریقہ بے شک غلط تھا، لیکن مسجدوں کو منہدم کرنا زیادہ غلط تھا، یا لائبریری پر قبضہ کرنا؟
- (2) بدکاری کے اڈے چلانے والی ایک فاحشہ کو انہوں نے پکڑا تھا۔ محلے کے لوگ پریشان تھے، شرفا کو شکایت تھی کہ رات کو بدکاری کرنے والے یہاں آتے ہیں۔ محلے والوں کی شکایات پر پولیس اور انتظامیہ نے کوئی قدم نہیں اٹھایا۔ وہ شیم نامی عورت کو پکڑ کر لائے۔ اس کو خوف خدا یاد دلایا سمجھایا۔ اور بغیر کوئی سزا دیے چھوڑ دیا۔ ان کا یہ قدم بھی غلط تھا۔ لیکن کسی بدکاری کے اڈے کی سرپرستی کرنا زیادہ غلط تھا، یا کسی عورت کو پکڑ کر ڈرا دھما کر اور سمجھا بچھا کر چھوڑ دینا زیادہ غلط تھا؟
- (3) پولیس نے جامعہ حصصہ کے کچھ طلبا کو گرفتار کیا۔ اس کے جواب میں انہوں نے بھی پولیس کے چند افراد کو اس لیے گرفتار کر لیا کہ وہ اپنے طلبہ کو چھڑوائیں۔ یہ اقدام بھی بلاشبہ غیر قانونی تھا۔ لیکن انہوں نے کسی پولیس والے کو ہاتھ نہیں لگایا۔ کسی کو کوئی نقصان نہیں پہنچایا۔
- (4) چوتھا جرم مساجد سینٹر (ماش گھر) سے ماش کرنے والی چند عورتوں کو پکڑ کر لانا تھا۔ اس ماش کے مرکز میں ماش کرنے والی یہ عورتیں ہوتی تھیں اور ماش کروانے والے مسلمان (روشن خیال) مرد۔ غازی برادران نے انہیں سمجھا بچھا کر برقع پہنا کر واپس لوٹا دیا۔

تمام علما اور خاص طور پر وفاق المدارس نے ان کے ان اقدامات کو غیر قانونی اور غیر شرعی قرار دیا۔ بلکہ وفاق المدارس نے جامعہ حفسہ کی رکنیت ہی ختم کر دی۔ کوئی جواب دے کہ ان چاروں جرائم کی سزا یہ تھی کہ ان کو ایک ہفتے سے زائد محاصرے میں رکھ کر بجلی کاٹ دی جائے۔ گیس کاٹ دی جائے۔ جزیہ پتہ کر دیا جائے۔ غذا اور پانی کے قطروں سے محروم کر دیا جائے۔ بارش کے پانی کے قطروں سے وہ زندگی بچانے پر مجبور ہو جائیں۔ تمام نمازیں ستم سے پڑھ کر اپنے رب کے سامنے بھٹکے رہیں اور پھر چانک ایک پر امن مل کو چھوڑ کر ان پر اس طرح یلغار کر دی جائے، جیسے کسی دشمن ملک پر کی جاتی ہے۔ ان پر چند الزامات یہ بھی تھے کہ ان کا تعلق القاعدہ یا کاعدم تنظیم سے ہے۔ انہوں نے غیر ملکیوں کو پناہ دی ہوئی ہے۔ ان کے پاس اسلحے کا بڑا ذخیرہ ہے۔ راکٹ لانچر ہیں۔ یہ سارے الزامات میڈیا چیخ چیخ کر بیان کرتا رہا۔ حالات نے ان سب کو غلط ثابت کر دیا۔ شہید عبدالرشید غازی کا صرف ایک بے خطر مطالبہ رہ گیا تھا کہ ان سے اور ان کے طلباء سے مجرمانہ سلوک نہ کیا جائے۔ ان کو اپنے آبائی گاؤں میں اپنی والدہ کے ساتھ جانے کی اجازت دے دی جائے۔ کیا یہ مطالبہ اتنا خطرناک تھا کہ اگر یہ نہ مانا جاتا تو ملکی سلامتی کو کوئی بڑا خطرہ پیش آ جاتا اور اس مطالبے کو یمن اس وقت نظر انداز کر دیا گیا، جب ایک پر امن مل صرف منٹوں کے فاصلے پر تھا۔ انتہا پسندی کا یہ مظاہرہ کیوں گوارا کر لیا گیا؟

اس انسانی المیے کے نتائج اپنی بھیا تک صورت میں سامنے آنے لگے۔ دھماکے ہو رہے ہیں، مسلمان مسلمان کا خون بہا رہا ہے۔ لال مسجد میں جمعہ کی نماز کے وقت جس بے دردی کے ساتھ مسجد کا تقدس پامال ہوا۔ وہ تمام مسلمانوں کے لیے شرمناک ہے۔ یہ اسلام کے دشمن، اسلام کے نادان دوست، بن کر اسلام کو بدنام کرنے والے کون ہیں؟ قانون اتنا پانچ کیوں ہے کہ ان تک نہیں پہنچ پاتا؟ یا پہنچنا نہیں چاہتا؟ حکومت یہ اعتراف کیوں نہیں کرتی کہ وہ اپنی رٹ قائم رکھنے میں ناکام ہے؟ میڈیا کو اس آپریشن سے کوسوں دور رکھا گیا۔ کیوں؟ اسپتالوں اور قبرستانوں میں میڈیا کا داخلہ جرم قرار دے دیا گیا۔ کیوں؟ سب جانتے ہیں کہ یہ سب اس لیے کیا گیا کہ لاشوں کی حالت اور تعداد عوام تک نہ پہنچے۔ انصاف سے سوچیے کہ اگر کسی اور قومی معاملے پر میڈیا کے ساتھ یہ معاملہ کیا جاتا تو وہ اسی طرح چپ سا دھ لیتے، جیسے اس معاملے میں میڈیا کی طرف سے کوئی رد عمل ظاہر نہیں ہوا۔

حکومت کی طرف سے اس المیے پر کسی ندامت کا اظہار نہیں کیا گیا۔ بلکہ وفاق وزیری پارلیمانی امور جن کا نام ہی شیروں کو دعوت جنگ دیتا ہے، انہوں نے یہ بیان دینا ضروری سمجھا کہ جامعہ حفسہ کی کارروائی پر کوئی پچھتاوا نہیں ہے۔ ہونا بھی نہیں چاہیے۔ ظلم اور گناہ پر پچھتاوا تو زندہ دلوں کی دولت ہوتا ہے۔ حکومت کے عوام مخالف ان رویوں نے لوگوں میں نفرت کا بیج بوایا ہے۔ لال مسجد جیسے حساس مسئلے میں حکومت کو چاہیے تھا کہ وہ کسی سرکاری خطیب کے بجائے کسی غیر جانبدار اور دیانت دار عالم کو مقرر کر دیتی۔ وفاق المدارس سے کسی خطیب کی خدمات لے لیتی۔ جمعہ کے وقت مسجد کے اندر اور پھر مسجد کے باہر جو کچھ ہوا اس کے نتیجے میں لال مسجد غیر معینہ مدت کے لیے بند کر دی گئی۔ کیا یہ اسلام کی خدمت ہے؟ یہ لوگ اسلام کے بھی دشمن ہیں، پاکستان کے بھی اور مسلمانوں کے بھی۔ ان کو اس بھیا تک جرم کی سزا کون دے گا؟ وہ حکومت جو آج تک بارہ مئی کے قاتلوں میں سے کسی ایک کو نہیں پکڑ سکی، جب کہ ان کے چہرے بھی میڈیا پر دکھادیے گئے؟ یا وہ قانون نافذ کرنے والے ادارے جو طاقت و روں کے غلام اور کمزوروں پر شیر ہیں؟ اب مسلمان، پاکستان کے عوام اسلام آباد کے شہری کس دروازے پر انصاف کی بھیک مانگیں؟ کیا اعتماد پسندی، ترقی اور روشن خیالی کا رنگ بھی، خون کی طرح سرخ ہوتا ہے؟ کیا ان کعبوں کے ڈھانے والوں کا راستہ روکنے والا کوئی نہیں؟ اللہ تعالیٰ پاکستان کی اور اہل پاکستان کی حفاظت فرمائے۔ (آمین)